

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: अर्थसं-२०१५/प्र.क्र.८८/२०१५/१७-स
नवीन प्रशासकीय भवन, हुतात्मा राजगुरु चौक,
मादाम कामा मार्ग, मंत्रालय, मुंबई-४०० ०३२.
तारीख: २१ जुलै, २०१५

संदर्भ -

- १) शासन वित्त विभाग परिपत्रक क्रमांक: अर्थसं-२०१५/प्र.क्र.८२/अर्थसंकल्प-३, दि.३०.३.२०१५
- २) शासन निर्णय क्र.अर्थसं-२०१५/प्र.क्र.८८/१७स, दि.१७.४.२०१५
- ३) शासन परिपत्रक, वित्त विभाग क्र.अर्थसं-२०१५/प्र.क्र.८५/अर्थसंकल्प -३, दि.१७.४.२०१५, दि. ३०.६.२०१५
- ४) समक्रमांकाचे दि.०८.०७.२०१५ चे पत्र

शासन निर्णय-

“महाराष्ट्र विनियोजन विधेयक, २०१५” (महाराष्ट्र विनियोजन (लेखानुदान) अधिनियम, २०१५ यांच्या अनुसूचिच्या स्तंभ क्र.४ मध्ये विनिर्दिष्ट करण्यात आलेल्या रकमांसह) यास विधानमंडळाने मंजूरी दिलेली असून महाराष्ट्राचे राज्यपाल यांनी त्यास अधिसंमती दिलेली आहे. आणि ते महाराष्ट्र अधिनियम क्रमांक १४ म्हणून महाराष्ट्र शासन, राजपत्र असाधारण मधील भाग-४ दिनांक ९ एप्रिल, २०१५ अन्वये प्रसिध्द करण्यात आले असल्याचे वित्त विभागाने संदर्भ क्र. ३ च्या परिपत्रकात नमूद केले आहे.

वित्त विभागाच्या संदर्भ क्र ३ च्या परिपत्रकानुसार या शासन निर्णयासोबत जोडलेल्या परिशिष्ट-अ मधील स्तंभ क्र.१० व ११ नुसार उर्वरित तरतूदी स्तंभ क्र. ४ मध्ये निर्देशित केलेल्या कार्यान्वयन/नियंत्रण/आहरण व संवितरण अधिका-यांकडे सुपूर्द करण्यात येत असून वित्त विभागाकडून संदर्भ क्र.३ दि. १७.४.२०१५ अन्वये नमूद अटीच्या अधिन राहून सन २०१५-१६ मधील प्रथम आठमाहीकरिता (नोव्हेंबर, २०१५ अखेर) योजनेतर व योजनांतर्गत अर्थसंकल्पित निधी एकूण तरतूदीच्या ७०% च्या मर्यादेत विहित पद्धतीनुसार वितरीत करण्यास मंजूरी देण्यात येत आहे. सन २०१५-१६ करिता मंजूर केलेल्या अर्थसंकल्पित तरतूदी खर्च करण्यासाठी वित्त विभागाने संदर्भ क्र ३ दि.१७.४.२०१५ च्या परिपत्रकान्वये काही अटीच्या अधिन राहून खर्चास मान्यता प्रदान केलेली आहे.

सदर परिपत्रकातील परिच्छेद क्र.२ ते २० मध्ये नमूद केलेल्या अटी व शर्तीच्या अधिन राहून मागणी क्रमांक व्ही-१ ते व्ही-६ या खालील सन २०१५-१६ करिता अर्थसंकल्पित असलेल्या योजनेतर व योजनांतर्गत तरतूदीच्या ७०% इतक्या मर्यादेत निधी वितरीत करण्यास याद्वारे शासन मान्यता देण्यात येत आहे. तथापि, संबंधित योजना राबविणा-या कार्यासनांनी वित्त विभागाच्या संदर्भ क्र ३ च्या परिपत्रकातील परिशिष्टात नमूद केलेल्या योजनेतर / योजनांतर्गत बाबींसाठी तपासणी सुची विचारात

घेऊन आवश्यक तेथे वित्त विभागाच्या व्यय शाखा व अर्थसंकल्प शाखा यांची मान्यता घ्यावी व अनौपचारिक संदर्भ क्रमांक नमूद करून वित्तिय मान्यतेचे शासन निर्णय निर्गमित करावे.

नियोजन विभागाचे अर्थसंकल्पिय अंदाज सन २०१५-१६ च्या खंड १ मधील आमदार स्थानिक विकास कार्यक्रमाच्या निधीच्या तरतूदी व जिल्हा वार्षिक योजनेच्या तरतूदी तसेच सामाजिक न्याय व आदिवासी विकास विभागाच्या जिल्हा वार्षिक योजनेच्या तरतूदी १००% वितरीत करण्यास अनुमती देण्यात आली आहे.

मासिक विवरणपत्रानुसारचा निधी जून ते डिसेंबर या कालावधीमध्ये पुढे/मागे ओढून घेण्याची सुविधा अर्थसंकल्प अंदाज, वितरण व संनियंत्रण प्रणालीवर देण्यात येत आहे.

विविध शासकीय /प्रशासकीय संस्थांना तसेच अनुदानित संस्थांना सहायक अनुदाने मंजूर करण्यापूर्वी त्यांच्याकडून पूर्वी खर्च केलेल्या अनुदानाची उपयोगिता प्रमाणपत्रे विभागाने प्राप्त करावीत. तसेच ३ महिन्यांपूर्वी दिलेल्या अनुदानाचा ७५ % विनियोग पूर्ण झाल्याशिवाय पुढील अनुदान वितरीत करण्यात येऊ नये.

वित्त विभागाच्या संदर्भाधिन शासन परिपत्रकातील नमूद बाबींव्यतिरिक्त ज्या बाबींसाठी विभागांना विवक्षितपणे वित्तिय अधिकार प्रत्यार्पित केले नसतील, अशा बाबींसाठी वित्त विभागाची सहमती घेणे आवश्यक राहिल.

निधी वितरणाबाबत महाराष्ट्र अर्थसंकल्पिय नियमपुस्तिका व वित्तिय अधिकार नियमपुस्तिकेमध्ये उल्लेख केलेल्या नियमांचे तसेच या वित्त विभागाच्या परिपत्रकातील असलेल्या सूचनांचे पालन करावे.

विविध कारणांमुळे अखर्चित राहिलेला निधी विभागांनी त्यांच्या अधिनस्त महामंडळांकडे हस्तांतरित करून तांत्रिकदृष्ट्या खर्च झाल्याचे दाखविले जाते, ही बाब गंभीर अनियमितता असल्याचे वित्त विभागाने स्पष्ट केले आहे. तसेच त्यांच्या अधिनस्त असलेला यापूर्वीचा अखर्चित निधी (स्विय प्रपंजी खात्यातील/महामंडळाच्या खात्यातील वा इतर प्रकारे खर्च दर्शवून बाहेर ठेवण्यात आलेला) संपूर्णतः खर्च झाल्याशिवाय तरतुदी आहरीत वा वितरीत करू नयेत.

निधी खर्च करताना राज्य शासनाची कार्यनियमावली, वित्तिय नियमावली व सर्व अटी/शर्तीचे पालन करणे ही जबाबदारी संबंधित यंत्रणेची राहिल. त्याचप्रमाणे संबंधित यंत्रणेकडे स्विय प्रपंजी लेख्याखाली ब-याच मोठ्या प्रमाणावर निधी अखर्चित असल्याचे दिसून येते. सदर निधीचा ताळमेळ घालून व लेखापरिक्षण करून सदर निधी जर खर्च करावयाचा नसल्यास शासनाच्या तिजोरीत परत करण्यात यावा.

खर्चाची विवरणपत्रे विहित कालमर्यादेत प्रचलित पद्धतीनुसार संबंधित नियंत्रक अधिका-यांनी शासनास सादर करावीत.

हा शासन निर्णय प्रशासकीय विभागांना प्रदान करण्यात आलेल्या शक्तीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२११७१३३४७९०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सी.ब.जाधव

कार्यासन अधिकारी, महाराष्ट्र शासन

प्रत,

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. आयुक्त (साखर), महाराष्ट्र राज्य, पुणे.
३. संचालक, (पणन) , पणन संचालनालय, महाराष्ट्र राज्य, पुणे.
४. संचालक, रेशीम संचालनालय, महाराष्ट्र राज्य, नागपूर.
५. संचालक, वस्त्रोद्योग संचालनालय, महाराष्ट्र राज्य, नागपूर.
६. अध्यक्ष, महाराष्ट्र राज्य सहकारी अपिल न्यायालय, मुंबई.
७. सचिव, महाराष्ट्र राज्य सहकारी निवडणूक प्राधिकरण, पुणे.
८. महालेखापाल, महाराष्ट्र-१ (लेखा परीक्षा/लेखा व अनुज्ञेयता/स्थानिक निकाय लेखापरीक्षा व लेखा), मुंबई.
९. महालेखापाल, महाराष्ट्र -२ (लेखापरीक्षा /लेखा व अनुज्ञेयता), नागपूर.
१०. अधिदान व लेखा अधिकारी, मुंबई.
११. निवासी लेखापरीक्षा अधिकारी, मुंबई.
१२. सर्व जिल्हा कोषागार अधिकारी,
१३. सह सचिव (श्री भोये /श्री शिवदास), सहकार, पणन व वस्त्रोद्योग विभाग, मंत्रालय, मुंबई-३२
१४. उप सचिव (श्री अटक/श्री कुलकर्णी /श्री गायकवाड/श्री डॉ.गेडाम), सहकार, पणन व वस्त्रोद्योग विभाग, मंत्रालय, मुंबई-३२
१५. विशेष कार्य अधिकारी (श्री पाटील) , सहकार, पणन व वस्त्रोद्योग विभाग, मंत्रालय, मुंबई-३२
१६. उप सचिव, (अर्थसंकल्प-१३, व व्यय-२) वित्त विभाग मंत्रालय, मुंबई.
१७. उप सचिव (का-१४११/१४३१), नियोजन विभाग मंत्रालय, मुंबई
१८. सर्व अवर सचिव/कक्ष अधिकारी सहकार, पणन व वस्त्रोद्योग विभाग, मंत्रालय, मुंबई-३२
१९. निवड नस्ती कार्यासन क्रमांक (१७स) सहकार, पणन व वस्त्रोद्योग विभाग, मंत्रालय, मुंबई-३२